

पत्र क्र० एनसीएल/ज०स०वि०/प्रेसवि०/2016-17/483

दिनांक- 26/12/2016

प्रेस विज्ञप्ति

एनसीएल कृष्णशिला ने किया निःशुल्क चिकित्सा शिविर का आयोजन

भारत सरकार की मिनी रत्न कंपनी नॉर्डन कोलफील्ड्स लिमिटेड (एनसीएल) ने ग्रामीणों के निःशुल्क स्वास्थ्य जांच और दवाई वितरण के उद्देश्य से मेडिकल कैंप का आयोजन किया। कंपनी की कृष्णशिला परियोजना ने अपने निगमित सामाजिक दायित्व (सीएसआर) कार्यक्रम के तहत मिसिरा गांव के प्राथमिक विद्यालय में चिकित्सा शिविर लगाया। कैंप का आयोजन परियोजना की जागृति महिला समिति के सहयोग से किया गया।

शिविर में कृष्णशिला परियोजना के डॉ० एस० अधिकारी एवं डॉ० ऋचा की टीम ने ग्रामीणों के स्वास्थ्य की जांच की और आवश्यकतानुसार दवाइयां बांटी। कैंप में 156 ग्रामीणों ने अपने स्वास्थ्य का परीक्षण कराया और दवाओं के वितरण का लाभ उठाया। जागृति महिला समिति की सदस्याओं ने कैंप में आए ग्रामीणों को स्वस्थ जीवन का महत्व बताया और उन्हें स्वयं के एवं अपने परिवार के लोगों के स्वास्थ्य का ध्यान रखने की तरीके बताए।

कैंप में आए लोगों और मिसिरा गांव के प्रधान श्री रामकिशुन कुशवाहा ने उनके गांव में कृष्णशिला परियोजना और जागृति महिला समिति की टीम को कैंप के आयोजन के लिए धन्यवाद दिया। साथ ही, उन्होंने उम्मीद जताई कि परियोजना भविष्य में भी उनके गांव के हित के कार्य करती रहेगी।

कैंप के आयोजन में कृष्णशिला परियोजना के सीएसआर नोडल अफसर श्री एस० दीक्षित, सहायक प्रबंधक (उत्खनन) श्री अभिजीत, वरीय अधिकारी (कार्मिक/कल्याण) श्री के०पी० शर्मा और जागृति महिला समिति की श्रीमती अंजूश्री साहू, श्रीमती अनुपमा दीक्षित, श्रीमती सुप्रीता सिंह, श्रीमती लक्ष्मी राव सहित समिति की अन्य सदस्याओं ने योगदान दिया।

गौरतलब है कि कृष्णशिला परियोजना अपने सीएसआर कार्यक्रम के तहत हर रविवार को स्थानीय गांवों में निःशुल्क स्वास्थ्य परीक्षण एवं दवाई वितरण के उद्देश्य से ग्रामीण रविवारीय चिकित्सा शिविर का आयोजन कर रही है। इससे पहले परियोजना ने इसी कार्यक्रम के तहत 18 दिसंबर 2016 को मरक गांव में मेडिकल कैंप लगाया गया था।

जनसंपर्क अधिकारी